

अधिकतम 32.7 डिग्री
न्यूनतम 11.6 डिग्री

रोहतक, सोमवार 2 मार्च 2026

जीटी रोड मूमि

10 जरूरतमंद
बेटियों की शादी
करवाना पुण्य
का काम10 पौलिया,
हेपेटाइटिस-ए
के बढ़ते
मामलों पर...

खबर संक्षेप

बच्चे को बंधक बनाकर मारपीट का आरोप

करनाल। मॉडल टाउन एरिया में एक दुकानदार पर 12 वर्षीय बच्चे को जबरन दुकान पर ले जाकर मारपीट करने, बाथरूम में बंद रखने और सिर मुंडवाने का गंभीर आरोप लगा है। बच्चे की मां की शिकायत पर पुलिस ने जांच शुरू कर दी है। पीड़ित बच्चे की मां ने बताया कि वह मॉडल टाउन की दुकान पर काम करती है। शनिवार को उसकी तबीयत खराब थी, जिस कारण वह काम पर नहीं जा सकी। आरोप है कि दुकानदार उसके 12 वर्षीय बेटे को जबरन काम कराने के लिए ले गया।

ट्रक की टक्कर से मजदूर की मौत

पानीपत। पानीपत की बरसत रोड पर नूरवाला अड्डे पर मजदूरों के पट्टे पर रविवार की सुबह ट्रक की चपेट में आने से आरिफ नामक मजदूर की मौत हो गई। जबकि दूसरा मजदूर गंभीर रूप से घायल हो गया। हादसे के बाद चालक, ट्रक को मौके पर ही छोड़ कर फरार हो गया। घायल को सिविल अस्पताल में भर्ती करवाया गया है। वहीं, पुलिस ने जांच के बाद मोहम्मद आरिफ नशे में धुत था, उसने जानबूझकर ट्रक को मजदूरों की तरफ मोड़ दिया।

पुरानी रंजिश के चलते युवक को सुए घोषे

पानीपत। पानीपत की विद्यानंद कालोनी निवासी मुबारक पर पुरानी रंजिश के चलते नाजिम व राजा निवासी पीर वाली गली ने बर्फ तोड़ने वाले सुए से उस पर कई वार किए। हमले में मुबारक घुरी तरह घायल हो गया। इधर, राहगीरों ने मुबारक को सिविल अस्पताल में भर्ती करवाया। मुबारक ने मेडिकल रिपोर्ट के साथ थाना चांदनीबाग पुलिस को लिखित शिकायत देकर आरोपियों पर कार्रवाई की मांग की है।

उद्यमी के अपहरण का किया प्रयास

पानीपत। पानीपत के हुडा सेक्टर 29 पार्ट-2 स्थित आकाशु त्यागी पुत्र मुकेश त्यागी निवासी हुडा सेक्टर 18 ने आरोप लगाया कि 27 फरवरी की सुबह कृष्ण मिगलानी निवासी हुडा सेक्टर 11/12 ने अपने बेटे रोहित मिगलानी और अपने पंद्रह साथियों के साथ अपहरण की चेष्टा की। वहीं आकाशु त्यागी जैसे तैसे इनके चंगुल से निकल गया।

अमृतसर-अयोध्या धाम के बीच चलेगी विशेष ट्रेन

अंबाला। होली के त्योहार पर यात्रियों की भीड़ को देखते हुए रेलवे ने अमृतसर और अयोध्या धाम के बीच विशेष ट्रेन चलाने का निर्णय लिया है। यह ट्रेन पंजाब के प्रमुख शहरों जैसे जालंधर, लुधियाना और पटियाला को सीधे राम नगरी अयोध्या से जोड़ेगी। अंबाला मंडल के वरिष्ठ वाणिज्य प्रबंधक नवीन कुमार झा ने बताया कि ट्रेन 04684 अमृतसर से पांच मार्च को दोपहर 2:30 बजे रवाना होकर अंबाला कैट होते हुए अगले दिन सुबह 10:35 बजे अयोध्या धाम पहुंचेगी।

प्रदेश स्तरीय कृषि विकास मेले में कृषि मंत्री ने प्रदर्शनी का किया अवलोकन

फ्लैट निर्माण जैसी तकनीक को खेती में भी प्रयोग करने की जरूरत : राणा

प्राकृतिक तरीके से खेती और कम पानी वाली फसलों को अपनाने की जरूरत : कृषि मंत्री

हरिभूमि न्यूज ▶ लाडवा

कृषि एवं किसान कल्याण विभाग मंत्री श्याम सिंह राणा ने कहा कि जिस प्रकार आबादी के बढ़ने पर फ्लैट निर्माण हो रहे हैं वैसे ही खेती में भी तकनीक का प्रयोग करने की जरूरत है। धरती पर जमीन का दायरा तय है। जैसे-जैसे परिवार बढ़ रहा है वैसे ही भूमि घट रही है। किसानों को समझना होगा कि वो अपनी जमीन को कैसे बचाए। प्राकृतिक तरीके से खेती और कम पानी वाली फसलों को अपनाने की जरूरत है। कृषि एवं किसान कल्याण विभाग मंत्री श्याम सिंह राणा रविवार को लाडवा की अनाज मंडी में चौधरी चरण सिंह हरियाणा कृषि विश्वविद्यालय हिसार की ओर से आयोजित दो दिवसीय प्रदेश स्तरीय कृषि विकास मेले के समापन पर बतौर मुख्यातिथि बोल रहे थे। मंत्री श्याम सिंह राणा ने मेला परिसर और प्रदर्शनी



लाडवा। प्रगतिशील किसान को सम्मानित करते कृषि मंत्री श्याम सिंह राणा।

का अवलोकन किया। कृषि मंत्री का चौधरी चरण सिंह हरियाणा कृषि विश्वविद्यालय हिसार के कुलपति प्रो. बीआर काम्बोज ने स्मृति चिन्ह, पुष्प गुच्छ देकर सम्मान किया।

मंत्री श्याम सिंह राणा ने कहा कि प्राचीन समय से कहावत में उत्तम खेती मध्यम व्यापार कहा जाता है। इसका मतलब है कि शुरूआत से ही खेती को उत्तम माना जाता है। जिस देश की खेती उत्तम होगी, वो देश उतनी ही तरक्की करेगा। उन्होंने कहा कि हमारे देश की जमीन सबसे ज्यादा समतल है। यहां पर देश में सबसे ज्यादा अनाज का उत्पादन होता है। हर फसल का उत्पादन यहां पर किया जाना संभव है। हमारे बुजुर्ग शुरू से ही हर तरह की फसल का उत्पादन करते आए हैं।

प्रगतिशील किसानों को किया सम्मानित: कृषि एवं किसान कल्याण विभाग मंत्री श्याम सिंह राणा ने

प्रगतिशील किसानों को सम्मानित किया। इनमें पलवल के गांव मीरपुर कोराली निवासी इंदिरा देवी, आदमपुर निवासी रेखा, भिवानी के गांव नाथवास निवासी मुन्नी बाई, फैजपुर खाद निवासी सरिता, मेवात के संगेल निवासी मंचनल रानी, गांव ढाणी डुल्लर निवासी सरोज, झज्जर के गांव देव नगर निवासी मनीषा, रेवाडी के गांव मोहम्मदपुर निवासी शिला देवी, करनाल के गांव टीकरी निवासी इलम सिंह, यमुनानगर के गांव खुदेवाला निवासी बेअंत सिंह, महेंद्रगढ़ के गांव खायरा निवासी योगेंद्र कुमार, लखमीरवाला निवासी सुभाष चंद, कैथल के गांव जसवंती निवासी प्रदीप कुमार, पंचकूला के गांव बडोना कलां निवासी जैब, सोनीपत के गांव आहलाना निवासी सैशन कुमार, कुरुक्षेत्र के उमरी निवासी प्रेम पाल सिंह, अंबाला के गांव बकनौर निवासी

किसानों को सम्मानित किया

कृषि मंत्री ने झा योजना के तहत झुम से पूर्वी निकाली, इसमें दूसरे दिन पानीपत के गांव मदी निवासी संधीप की धान की सीधी बिजाई करते वाली डीआरएस मशीन निकली। मंच से पहले दिन झा में निकले ट्रैक्टर, डीआरएस मशीन व रोटावेटर मशीन देकर किसानों को सम्मानित किया।

कार्यक्रम में ये रहे मौजूद

इस मौके पर मुख्यमंत्री कार्यालय के प्रभारी कैलाश सैनी, मार्केट कमेटी चेयरमैन डा. गणेश दत्त, कुलसचिव डा. पवन कुमार, डा. कृष्ण कुमार यादव, अनुसंधान निदेशक डा. राजबीर वर्मा, डा. संजय कुमार, कृषि उप निदेशक डा. कर्मेंत देव, जिला खागवाणी अधिकारी डा. शिवेंद्र प्रताप सहित अन्य गणमान्य व्यक्ति मौजूद रहे।

किसी और के खातों में मेजे जाते ये पैसे

मंत्री श्याम सिंह राणा ने कांग्रेस पार्टी पर निशाना साधते हुए कहा कि पहले की सरकारों ने खेती की तरफ कोई ध्यान नहीं दिया। उन्होंने कार्यालयों में बैठकर किसान के लिए योजनाएं तैयार कीं, जिनका खेत से कोई संबंध नहीं था और हमारा किसान पिछड़ा चला गया। जिसका परिणाम ये हुआ कि आज को युवा किसानों-खेती को घाटे का सौदा मानते हुए कृषि करने की बजाए नौकरी करना पसंद करता है। कांग्रेस के शासन में किसान अपनी फसल को मंडी में बेचता था और उसकी फसल का पैसा किसान की बजाए किसी और के खातों में जाता था। किसानों को उसकी फसल का पैसा देखने को भी नहीं मिलता था। आज हरियाणा में फसल बिकते ही 48 घंटे के भीतर किसानों के खातों में पैसे पहुंच जाते हैं।

हर साल होगा कृषि विकास मेले का आयोजन : काम्बोज

चौ चरण सिंह हरियाणा कृषि विश्वविद्यालय हिसार के कुलपति प्रो. डा. बीआर काम्बोज ने सभी अतिथियों का स्वागत करते हुए कहा कि प्रकृति के साथ किसी को भी छेड़छाड़ करने का अधिकारी नहीं है। प्रकृति में विशेषकर पानी, भूमि और वातावरण शामिल है। प्रकृति के इन अंगों को सभी अपनी आने वाली पीढ़ी को सौंपने के लिए कदम बढ़ाएं और पानी, भूमि व वातावरण का संरक्षण करें। उन्होंने कहा कि अब प्रदेश में हर साल कृषि विकास मेले का आयोजन होगा।

अरविंदर सिंह, रोहतक के गांव रिटाल निवासी नीरज, सिरसा के गांव रूपाणा निवासी सुरेंद्र कुमार, मेवात के उजीना

निवासी मनीष पाल और झज्जर के गांव वजीरपुर निवासी संधीप को सम्मानित किया गया।

चोरी के शक में की युवक की हत्या, दो आरोपी गिरफ्तार

कुरुक्षेत्र। पुलिस ने गत 26 फरवरी को थाना झांसा एरिया के डकोत बस्ती में हुई हत्या मामले में दो आरोपियों को गिरफ्तार किया है। पुलिस अधीक्षक नीतीश अग्रवाल के मार्ग दर्शन में अपराध अन्वेषण शाखा-1 की टीम ने डकोत बस्ती जयभगवान की हत्या मामले के आरोपी हैमि कश्यप व राजकुमार उर्फ राजू वासीयान आरा कालोनी धुराला जिला कुरुक्षेत्र को गिरफ्तार करने में सफलता हासिल की है। पीएसआई जसवीर सिंह ने बताया कि मृतक जय भगवान नरेशी किस्स का युवक था तथा कुछ दिन पहले चोरी करते हुए पकड़ा गया था। एक दिन पहले भी आरोपियों ने उसे धुराला में घुमते हुए देखा था तो उसे रात को घूमने का कारण पूछा तो मृतक जयभगवान भाग गया। आरोपियों को शक हुआ कि वह चोरी करने आया था। अगले दिन जयभगवान खेतों के तरफ जा रहा था जहां पर आरोपियों ने उसे देखा और रात को घूमने का कारण पूछा जिसपर उनकी बहस हो गई। बहस के दौरान आरोपियों ने मृतक के परने से गर्दन छोटकर उसकी हत्या कर दी।

■ मृतक जय भगवान नरेशी का आदी था

अधिकारी बन कर रिटायर्ड महिला कर्मी से 15 लाख टगे

अंबाला। साइबर ठगों ने हुडा विभाग से रिटायर्ड 61 वर्षीय महिला बेलदार की जमा पूंजी साफ कर दी। ठगों ने महिला को एटीएस अधिकारी बन कर कॉल की गई। बताया गया कि उसका आधार कार्ड आतंकी अफजल खान के पास के पास मिला है। उसके अकाउंट में 70 लाख रुपए का लेन देन हुआ है। उसको डिजिटल अरेस्ट की धमकी देकर 15 लाख रुपए ट्रांसफर करा लिए गए। यहां की रहने वाली सुमन ने बताया कि उसके पति की मौत हो चुकी है। वह हुडा विभाग में बेलदार के पद से रिटायर्ड हुई है। सुमन ने बताया कि 17 फरवरी को एक शख्स ने वीडियो कॉल कर खुद को एटीएस इंस्पेक्टर रणजीत कुमार यादव बताया। उसने कहा कि पहलगाम में पकड़े गए आतंकी अफजल खान के पास आपका आधार कार्ड मिला है। उसने महिला को कहा कि उसने अपना एचडीएफसी बैंक खाता आतंकियों को बेच दिया है। उसमें 70 लाख रुपए आए हैं।

■ डिजिटल अरेस्ट की धमकी देकर पैसे करवाए ट्रांसफर

विदेश भेजने के नाम पर युवक से हड़पे 14 लाख 60 हजार

यमुनानगर। विदेश भेजने के नाम पर गांव बसातियां वाला निवासी अरुण शर्मा से 14 लाख 60 हजार रुपए हड़प लिए गए। आरोप जिला कुरुक्षेत्र के गांव मथाना निवासी नीलम उर्फ आरती शर्मा व उसके पति अनिल कुमार शर्मा पर लगा है। पुलिस ने आरोपी दंपति के खिलाफ धोखाधड़ी के आरोप में केस दर्ज कर कार्रवाई शुरू कर दी। गांव बसातियां वाला निवासी अरुण शर्मा ने व्यासपुर पुलिस थाने में दी शिकायत में बताया कि वह विदेश जाकर पढ़ाई करना चाहता था। इस दौरान उसकी मुलाकात जिला कुरुक्षेत्र के गांव मथाना निवासी नीलम उर्फ आरती शर्मा व उसके पति अनिल कुमार शर्मा के साथ हुई। वह आरोपियों की बातों में आ गया। उसने आरोपियों को 14 लाख 60 हजार रुपए और दस्तावेज दे दिए। काफी दिन बीत जाने के बाद भी आरोपियों ने उसे विदेश नहीं भेजा। जब उसने आरोपियों से पैसे वापस मांगने पर आरोपियों ने पैसे देने से मना कर दिया।

■ पुलिस ने कुरुक्षेत्र के दंपति पर दर्ज किया मामला

बैठक में शैक्षणिक उत्कृष्टता और शोध संवर्धन पर किया विस्तृत मंथन

हरिभूमि न्यूज ▶ कुरुक्षेत्र

कुरुक्षेत्र विश्वविद्यालय में अकादमिक प्लानिंग बोर्ड की अहम बैठक विश्वविद्यालय के कुलगुरु प्रो. सोमनाथ सचदेवा की अध्यक्षता में आयोजित की गई। बैठक में विश्वविद्यालय की शैक्षणिक नीतियों, पाठ्यक्रमों के आधुनिकीकरण, शोध गतिविधियों के विस्तार, उद्योगों से सहयोग तथा विद्यार्थियों के कौशल विकास से जुड़े महत्वपूर्ण विषयों पर चर्चा की गई। इस अवसर पर डॉ. धनपत राम अग्रवाल को पुस्तक मोनोग्राफ आन आईपीआर लॉ एंड आईपीआर

■ कुलगुरु प्रो. सोमनाथ सचदेवा की अध्यक्षता में आयोजित हुई बैठक

मैनेजमेंट का विमोचन भी किया गया। कुलगुरु प्रो. सोमनाथ सचदेवा ने अपने संबोधन में कहा कि विश्वविद्यालय को राष्ट्रीय शिक्षा नीति के अनुरूप लचीला, बहुविषयक और शोधोन्मुखी बनाना समय की मांग है। उन्होंने विद्यार्थियों को रोजगारपरक एवं कौशल आधारित शिक्षा प्रदान करने, डिजिटल शिक्षण संसाधनों को सुदृढ़ करने पर बल दिया।

युवा शक्ति के संकल्प से ही बनेगा नशामुक्त समाज: रणबीर

हरिभूमि न्यूज ▶ कुरुक्षेत्र

कुरुक्षेत्र विश्वविद्यालय के विश्वविद्यालय शिक्षण विभाग की एनएसएस इकाई-1 एवं इकाई-2 द्वारा मिजापुर में आयोजित सात दिवसीय विशेष शिविर का सफलतापूर्वक समापन हुआ। शिविर का आयोजन डीन स्टूडेंट्स वेल्फेयर डॉ. ए.आर. चौधरी के मार्गदर्शन में तथा एनएसएस कार्यक्रम अधिकारी डॉ. राज रतन एवं डॉ. सतीश कुमार के निदेशन में संपन्न हुआ। समापन दिवस के प्रातः कालीन सत्र में मुख्य वक्ता के रूप में रणबीर सिंह बतान, लोकपाल,

■ सात दिवसीय विशेष शिविर सफलतापूर्वक संपन्न हुआ।

पंजाब सरकार गरिमायन उपस्थिति के साथ शामिल हुए। अपने संबोधन में उन्होंने युवाओं को न केवल स्वयं नशे से दूर रहने, बल्कि समाज में जागरूकता फैलाने का नशामुक्त वातावरण के निर्माण में सक्रिय भागीदारी निभाने का आह्वान किया। उन्होंने कहा कि युवा शक्ति यदि संकल्पित हो जाए तो किसी भी सामाजिक बुराई का उन्मूलन संभव है।

राजा उदय सिंह की हवेली का पुरातत्व विभाग की टीम ने किया दौरा

प्राचीन धरोहरों के संरक्षण एवं जीर्णोद्धार के लिए सरकार ने जारी किया नोटिफिकेशन

हरिभूमि न्यूज ▶ पिहोवा

प्राचीन धरोहरों के संरक्षण एवं जीर्णोद्धार के लिए सरकार ने नोटिफिकेशन जारी किया है। इसके तहत अब राजा उदय सिंह की हवेली जो पौडब्यूडी का पुराना रेस्ट हाउस थी। उसे जीर्णोद्धार करके नया स्वरूप दिया जाएगा। इसे लेकर पुरातत्व विभाग के डिप्टी डायरेक्टर डॉ. नरेंद्र परमार सहित केडीबी एसडीओ उषेंद्र वालिया व विशेषज्ञों की टीम ने इन ऐतिहासिक धरोहरों का अवलोकन किया।

डिप्टी डायरेक्टर डॉ. नरेंद्र परमार ने बताया कि मुख्यमंत्री नयब सैनी के नेतृत्व में सरकार का प्रयास है कि प्राचीन धरोहरों को नया स्वरूप देकर पर्यटन एवं आस्था का केंद्र बनाया जाए। साथ ही प्राचीन धरोहरों के



संरक्षण की ओर भी यह बढ़ता कदम है। उन्होंने बताया कि सरस्वती नदी के किनारे स्थित प्राची मंदिरों का भी जीर्णोद्धार किया जाएगा। इन्हें नया स्वरूप देने के लिए ऐसी

तकनीक का प्रयोग किया जाएगा कि इनकी प्राचीनता एवं भव्यता बनी रहे। इनमें थानेसर के दर्रा खेड़ा का प्राचीन बौद्ध स्तूप भी शामिल है जिसे विकसित करने के लिए भी

नोटिफिकेशन जारी हुआ है। इसके साथ ही सरस्वती तट पर स्थित टोले का भी टीम ने भ्रमण किया।

इस मौके पर मुख्यमंत्री के ओएसडी भारत भूषण भारती, रामधारी शर्मा, मार्केट कमेटी के चैयरमैन तरणदीप सिंह बड़ैच, सतीश सिंगला बंटी दीवाना, विनोद पंचोली,मदन मोहन छाबड़ा,उषेंद्र वालिया व पटवारी विजय शर्मा सहित कई लोग मौजूद रहे। इतिहासकार विनोद पंचोली के मुताबिक उस समय पर पिहोवा मेले में पशु मंडी लगती थी। जिसके संचालन का पूरा अधिकार जींद रियासत के राजा भाई उदय सिंह को था। उदय सिंह मेले के समय इस हवेली में आकर यहां पशु खरीदने बेचने के सिलसिले में यहां आने वाले व्यापारियों से टैक्स एकत्रित किया करता था।


दिव्य ज्योति जाग्रति संस्थान ने करवाया संत संकीर्तन कार्यक्रम

देवी-देवताओं के लिए अति दुर्लभ गुरु सेवा: स्वामी ज्ञानानंद

हरिभूमि न्यूज ▶ यमुनानगर

दिव्य ज्योति जाग्रति संस्थान के तत्वावधान में रविवार को जगाधरी के हनुमान गेट के नजदीक स्थित आश्रम में संत संकीर्तन कार्यक्रम का आयोजन किया गया।

कार्यक्रम में स्वामी गुरु ज्ञानानंद महाराज ने साध संगत को गुरु सेवा के महत्व को समझाया। स्वामी गुरु ज्ञानानंद ने कहा कि निराकार स्वरूप परमात्मा संपूर्ण मानव जाति का उद्धार करने हेतु साकार रूप धारण करके धरा पर अवतरित होता



है। किन्तु विडंबना है कि माया का आवरण वर्तमान काल में उसकी उपस्थिति के महत्व को समझने नहीं देता। जब वह परम सत्ता एक स्थान से अपनी लीला समेट कर दूसरे स्थान पर अवतरित होती है तो हम

उनके पदचिह्नों को पूजते हैं और युगों युगों तक उनकी गुण गाथा गाते रहते हैं। लेकिन उनकी कृपा एवं पूर्वजन्म के पुण्य संस्कारों के द्वारा कुछ ही भक्त आत्माओं को वर्तमान काल में उनकी दिव्य उपस्थिति का

कुछ भी देना उनके लिए असंभव नहीं

जब एक शिष्य सत्त्वा सेवादार बनकर सेवा के क्षेत्र में उतरता है तब गुरु उसे वह दिव्य सम्पदा प्रदान करता है जो उसकी सोच से भी परे होती है। क्योंकि धर्म अर्थ काम मोक्ष चारों पुरुषार्थों में कुछ भी देना उनके लिए असंभव नहीं है। गुरु शिष्य को अपने तपोबल के द्वारा वह आत्मिक अवस्था प्रदान करते हैं जो ऋषि मुनियों को कई जन्मों की तपस्या के पश्चात भी प्राप्त नहीं हो सकती। यह गुरु सेवा का महत्व है जो समय रहते शिष्य यदि जान ले तो उसका इस लोक एवं परलोक में सदैव कल्याण निश्चित है।

महत्व समझ आता है। वह सौभाग्यशाली जीवात्माएं ही उनके भक्तों एवं शिष्यों के रूप में उसकी सेवा में संलग्न होती हैं। स्वामी ने गुरु सेवा की परिभाषा समझाते हुए कहा कि गुरु कभी अपनी निजी सेवा

में अपने भक्त को नहीं लगाता है। बल्कि समाज कल्याण एवं धर्म व सत्य के प्रचार प्रसार हेतु अपने शिष्य को समर्पित कर देता है। क्योंकि ब्रह्मर्षि के द्वारा जन जन को आत्मिक रूप से जाग्रत करना ही

उनका ध्येय होता है। गुरु आज्ञा में चलते हुए परोपकार एवं समाज कल्याण की भावना को मुख्य रमक कर जो शिष्य अपने मन वचन कर्म को समर्पित करता है वह ही सच्ची गुरु सेवा की परिभाषा को जानता है। देवी देवताओं के लिए भी गुरु सेवा अति दुर्लभ है। मगर विडंबना है कि संपूर्ण मानव समाज में से केवल कुछ मनुष्य ही उनकी सेवा में योगदान दे पाते हैं। उन मनुष्यों का परम सौभाग्य होता है जिन्हें वे अपना शिष्य बनाकर विश्व शान्ति के लक्ष्य में सहभागी बनाते हैं।

अज्ञात वाहन की टक्कर लगने से बाइक सवार युवक की मौत

हरिभूमि न्यूज ▶ यमुनानगर

सदर थाना क्षेत्र के गांव असगरपुर के पास अज्ञात वाहन की टक्कर लगने से बाइक सवार युवक की मौत हो गई। पुलिस ने अज्ञात वाहन चालक के खिलाफ केस दर्ज कर कार्रवाई शुरू कर दी।

■ साढ़ौरा थाना क्षेत्र के गांव असगरपुर के पास हादसा

टक्कर मार दी। टक्कर लगने से मनीष सड़क पर गिरकर गंभीर रूप से घायल हो गया। हादसे के बाद आरोपी अज्ञात वाहन चालक मौके से फरार हो गया। राहगीरों ने हादसे की सूचना डायल 112 पुलिस टीम को दी। सूचना मिलते ही पुलिस टीम ने मौके पर पहुंचकर उसके भाई मनीष को अस्पताल में भर्ती करवाया। जहां पर इलाज के दौरान उसकी मौत हो गई। पुलिस ने शव को कब्जे में लेकर पोस्टमार्टम करवा परिजनों को सौंप दिया।

खबर संक्षेप

जगदम्बा मन्दिर मे होली के रंग कार्यक्रम आज

तरावड़ी। होली के पावन अवसर पर होली के रंग कान्हा के संग होली कार्यक्रम बड़ी धूमधाम से मनाया जायेगा। कार्यक्रम आयोजक नरेश गुप्ता ने बताया कि इस कार्यक्रम टी वी चैनल के भजन गायक रामदास बशिष्ठ एवं कमलराम जी ने अपनी मधुर आवाज से राधा कृष्ण के भजनों से श्रोताओं को झूमने पर मजबूर करेंगे। मेरे छोटे से लड्डू गोपाल, हम तेरे शहर में आये है मुसाफिर बनके, कान्हा तेरे चरणों, होली में पिचकारी से रंग, मोहे अपने रंग मे रंग दो कुंज बिहारी के भजनों से श्रद्धालुओं को रिलीयेंगे। इस कार्यक्रम मे श्रद्धालुओं ने फूलों की होली विशेष कार्यक्रम मनाया जायेगा। राधा कृष्ण की सुन्दर सुन्दर झाँकियों ने श्रद्धालुओं को रिलीयेंगी होली के कार्यक्रम के अवसर पर जगदम्बा मन्दिर को गुब्बारों व रंगीन लाइटों से सजाया गया। जोकि आकर्षण का केन्द्र बनी हुई।

कर्मचारियों ने धरने पर मनाई बरेंग होली

कुरुक्षेत्र। एलसीएलओ कर्मचारियों ने अपनी मांगों को लेकर लघु सचिवालय कुरुक्षेत्र पर प्रदर्शन करते हुए काली बरेंग होली मनाई। इस बरेंग होली में पूरे राज्य के कर्मचारियों ने हिस्सा लिया और सरकार के खिलाफ जमकर नारेबाजी की। अपनी मांगों को लेकर एलसीएलओ क्रिड विभाग हरियाणा सरकार के कर्मचारियों का धरना लगातार 163 दिन से कुरुक्षेत्र सीएम सिटी में जारी है लेकिन सरकार ने अब तक इनकी समस्याओं का कोई हल नहीं किया है। यह विरोध प्रदर्शन सरकार के सुशासन के दावों की पोल खोलता है। हरियाणा प्रदेश पूरे देश में बेरोजगारी में पहले स्थान पर है और ये कर्मचारी इसका जीता जागता उदाहरण है जो 2 साल से दर दर की ठोकरें खाने को मजबूर हैं। एलसीएलओ राज्य प्रधान पवन डायर ने बताया कि इतनी महंगी के जमाने में 2 साल से एक भी नया पैसा वनख़ाह के रूप में इन कर्मचारियों को नहीं मिला है। इन कर्मचारियों को बदली हरियाणा सरकार की बिना पदवी खर्ची और बिना सैलरी की भर्ती को उजागर करने का काम करती है।



करनाल। रिंग रोड पर सर्विस लेन की मांग को लेकर धरना देते किसान।

6 मार्च को करनाल में ट्रैक्टर परेड निकालेगी माकिचू

करनाल। भारतीय किसान यूनियन (माकिचू) के बैनर तले करनाल रिंग रोड पर सर्विस लेन की मांग को लेकर चल रहा धरना 24वें दिन में प्रवेश कर गया। प्रदेश अध्यक्ष रतनमान ने शासन-प्रशासन की घोर लापरवाही पर विंता जताते हुए 6 मार्च को करनाल में ट्रैक्टर परेड निकालने का ऐलान किया। धरनास्थल पर आयोजित जिला स्तरीय किसान पंचायत की अध्यक्षता जिलाध्यक्ष सुरेन्द्र सिंह धूमन ने की। पंचायत में रतनमान, श्याम सिंह मान, उत्तरी हरियाणा प्रमारी मेहताबा कादियान, प्रदेश महासचिव भूद्वि सिंह लाडी विशेष रूप से मौजूद रहे। रतनमान ने कहा कि किसान पिछले 24 दिनों से शांतिपूर्ण और लोकतांत्रिक तरीके से आंदोलन कर रहे हैं, लेकिन प्रशासन के कानों पर जूत तक नहीं रेंगी। यदि जल्द समाधान नहीं हुआ तो आंदोलन को और कड़ा किया जाएगा। उन्होंने चेतावनी दी कि 6 मार्च के प्रदर्शन के बाद रिंग रोड पर चल रहे कार्य को रोकने का दायरा बढ़ाया जाएगा। उन्होंने स्पष्ट कहा कि संस्था बनेगा तभी एलएचएआई का काम भी चलेगा। इस अवसर पर दिलावर सिंह डबकोली, जिला महासचिव सुरेन्द्र बैनीवाल, सुरेन्द्र सांगवान, धनेतर राणा, जोगिंदर सिंह, रामफल करवाल, बाबू राम डबेरथला, अनिल गुजर दिलावरा आदि रहे।



इंद्र। हर्बल पार्क इंद्री कार्यकारिणी कमेटी के नवनियुक्त प्रधान सेठपाल वर्मा व कार्यकारिणी सदस्य।

हर्बल पार्क कार्यकारिणी कमेटी के प्रधान बने वर्मा

हर्बल पार्क इंद्री कार्यकारिणी कमेटी की बैठक संरक्षक जगदीश गोयल की अध्यक्षता में हुई। बैठक में पार्क में होने वाले विकास कार्यों पर चर्चा की गई और नया कार्यकारिणी का गठन किया गया। इस मौके पर सर्वसम्मति से सेठपाल वर्मा को हर्बल पार्क कार्यकारिणी कमेटी का प्रधान चुना गया। पार्षद कंवलजीत सिंह और कुलवंत बेदी को उपप्रधान, जगदीश गोयल व बालकृष्ण लांबा को संरक्षक, मायाराम सैनी को सचिव, पुरुषोत्तम को सह सचिव, विजय कश्यप को खजाना, संजय मित्तल, प्रदीप वत्स, इंद्रप्रताप सिंह को सलाहकार और अन्य कार्यकारिणी सदस्यों को चुना गया। नये बने प्रधान सेठपाल वर्मा ने हर्बल पार्क के सौंदर्यीकरण के कार्य को पारदर्शिता और पूरी लगन से करवाने का आश्वासन दिया।

मंचासीन संतों का पुष्पमालाओं और अंगवस्त्र भेंट कर सम्मान किया
हिंदू सम्मेलन में लिया धर्म और संस्कृति की रक्षा का संकल्प

कार्यक्रम का उद्देश्य सनातन धर्म, भारतीय संस्कृति और सामाजिक एकता को सुदृढ़ करने का संकल्प लेना रहा

हरिभूमि न्यूज | घरोडा



संत-महापुरुषों ने दिए प्रेक संदेश

सम्मेलन में प्यारे संतों एवं वक्ताओं ने अपने ओजस्वी विचारों से समाज को धर्म और संस्कृति की रक्षा के लिए संकटित रहने का संदेश दिया। प.पू. ढण्डी स्वामी शंकर आश्रम की महाराज ने सनातन धर्म की महान परंपराओं पर प्रकाश डालते हुए कहा कि वर्तमान समय में युवा पीढ़ी को अपनी जड़ों से जोड़ना आवश्यक है। महंत श्री हरि हरानन्द गिरी जी महाराज (स्वामी जीतपुरी मंदिर, प्राचीन शिवालय) ने भारतीय संस्कारों और पारिवारिक मूल्यों के संरक्षण पर बल दिया। बाँके रेवू दौंडा (ब्रह्मकुमारी आश्रम, घरोडा) ने आध्यात्मिक जागरूकता, आत्मिक शांति और सकारात्मक सोच को स्पष्टतः समाज की आधारशिला बताया।

पंडित अनिल शास्त्री ने प्रातः 10 बजे वैदिक मंत्रोच्चार के बीच पवित्र हवन-यज्ञ से किया, आचार्यों के सान्निध्य में श्रद्धालुओं ने आहुतियाँ अर्पित कर विश्व शांति, समाज की सुख-समृद्धि एवं राष्ट्र की उन्नति की कामना की। इसके पश्चात 10:30 बजे मुख्य कार्यक्रम का विधिवत शुभारंभ हुआ। मंचासीन संतों का पुष्पमालाओं व अंगवस्त्र भेंट कर सम्मान किया गया। आयोजन के समापन पर विशाल भंडारे का आयोजन किया गया, जिसमें हजारों श्रद्धालुओं ने प्रसाद ग्रहण किया। भंडारे में बाबा बंसी वाले आश्रम का विशेष सहयोग रहा। दिनेश चौहान, रोहित कौशिक, संजय, जोगिंदर गुप्ता, वीर सिंह राणा, भावुक चुध, संजय सचदेवा, महेंद्र सोनी, रामकुमार, संजय शर्मा, रोहित वाधवा, नगर पालिका अध्यक्ष हैप्पी गुप्ता, वरिंका फाउंडेशन से एषणा कल्याण, कमल धीमान, अनिल जावा, पुरुषोत्तम सेठी आदि रहे।

विद्यार्थियों का हुआ सम्मान

कार्यक्रम के दौरान छात्र उत्कृष्ट सम्मान समारोह का आयोजन भी किया गया, जिसमें विभिन्न विद्यालयों के लगभग 50 विद्यार्थियों को शिक्षा, खेल, कला और सांस्कृतिक गतिविधियों में उत्कृष्ट प्रदर्शन के लिए सम्मानित किया गया। मंच से विद्यार्थियों को राष्ट्र और समाज के प्रति जिम्मेदार नागरिक बनने का संदेश दिया गया।

सांस्कृतिक विरासत को सुरक्षित रखना होगा

मुख्य वक्ता के रूप में उपस्थित राष्ट्रीय स्वयंसेवक संघ (आरएसएस) के कुरुक्षेत्र सह विभाग कार्यवाह श्री मोहिंदर जी ने अपने संबोधन में कहा कि हिंदू समाज को वर्तमान चुनौतियों के प्रति सजग रहकर सांस्कृतिक विरासत को सुरक्षित रखना होगा। उन्होंने शिक्षा, संस्कार और संगठन को समाज की मजबूती के तीन प्रमुख स्तंभ बताया। कार्यक्रम की अध्यक्षता अनिल गर्ग ने की, जबकि विशिष्ट अतिथि के रूप में मंडी प्रधान श्री हैप्पी परखार उपस्थित रहे। धन्यवाद प्रस्ताव ईश्वर गुप्ता और मंच संचालन समिति के महासचिव धीरज माटिया ने किया।

उचाना में जूनियर टैलेंट एथलेटिक्स चैम्पियनशिप में भरी सपनों की उड़ान

हरिभूमि न्यूज | करनाल



करनाल। उचाना में आयोजित जूनियर टैलेंट एथलेटिक्स चैम्पियनशिप में भाग लेते खिलाड़ी व विजेताओं को सम्मानित करते अतिथि।

नगर निगम वार्ड नंबर 20 के गांव उचाना में आयोजित जूनियर टैलेंट एथलेटिक्स चैम्पियनशिप का द्वितीय अत्यंत प्रेरणादायक और उत्साहपूर्ण रहा। खेल मैदान में उमड़ी भारी भीड़, दूर-दराज क्षेत्रों से आए प्रतिभाशाली बच्चों की भागीदारी और उनके चेहरे पर झलकता आत्मविश्वास इस आयोजन की सफलता का प्रमाण बना। पूरे वातावरण में खेल भावना, ऊर्जा और अनुशासन का अद्भुत संगम देखने को मिला इस भव्य आयोजन को सफल बनाने में गांव के प्रमुख समाजसेवी प्रमोद चौहान का विशेष सहयोग और स्नेहपूर्ण मार्गदर्शन सराहनीय रहा। उनके समर्थन ने प्रतिभागिता को गरिमा प्रदान की और युवाओं को खेलों की ओर प्रेरित किया। उन्होंने कहा कि यह प्रतिभागिता केवल खेल आयोजन नहीं, बल्कि नई प्रतिभाओं के सपनों को नई उड़ान देने का माध्यम है।

करनाल। उचाना में आयोजित जूनियर टैलेंट एथलेटिक्स चैम्पियनशिप में भाग लेते खिलाड़ी व विजेताओं को सम्मानित करते अतिथि।

ब्रह्माकुमारी ईश्वरीय विवि में भक्ति के रंग बताए

हरिभूमि न्यूज | तरावड़ी



तरावड़ी। कार्यक्रम भाग लेते नगर पालिका अध्यक्ष वीरेंद्र बंसल व बहन भाई।

तरावड़ी स्थित ब्रह्माकुमारी ईश्वरीय विश्वविद्यालय आश्रम में होली के पावन पर्व के उपलक्ष्य में एक विशेष आध्यात्मिक एवं धार्मिक कार्यक्रम का आयोजन किया गया। इस अवसर पर आश्रम की बहनों और भाइयों सहित नगर के अनेक श्रद्धालुओं ने उत्साहपूर्वक भाग लिया। कार्यक्रम का उद्देश्य होली के वास्तविक और आध्यात्मिक महत्व को समझना तथा परमात्मा के संग के रंग में रंगने का संदेश देना रहा। इस अवसर पर बच्चों ने सांस्कृतिक गीत प्रस्तुत किए। फूलों की होली खेली गई। कार्यक्रम के दौरान बी के इंदु एवं बी के रीना बहनों ने बताया कि होली का वास्तविक अर्थ है— हो ली, अर्थात् जो बीत गया उसे समाप्त कर देना। होली हमें जीवन की पुरानी बुराइयों, नकारात्मक विचारों और कमजोरियों को त्यागने तथा नए, सकारात्मक और पवित्र जीवन की शुरुआत करने की प्रेरणा देती है। उन्होंने कहा कि यह पर्व हिंदू धर्म के अंतिम माह के अंतिम दिन मनाया जाता है, जो बुराइयों को समाप्त कर नए गुणों को धारण करने का प्रतीक है।

होली की शुभकामनाएं दीं कार्यक्रम में उपस्थित श्रद्धालुओं ने संकल्प लिया कि वे अपने जीवन में परमात्मा के ज्ञान, प्रेम, शांति और पवित्रता के रंग भरेंगे तथा समाज में सकारात्मकता फैलाने का प्रयास करेंगे। अंत में सभी ने एक-दूसरे को आध्यात्मिक होली की शुभकामनाएं दीं और मंगल मिलन का संदेश दिया। यह कार्यक्रम श्रद्धालुओं के लिए आध्यात्मिक जागरूकता और आत्म परिवर्तन का प्रेरणादायक माध्यम बना। इस अवसर नगर पालिका अध्यक्ष वीरेंद्र बंसल, रामनिवास बंसल, रमेश कुमार, राम कुमार गुप्ता, धनशंकर गर्ग, रजनी चौधरी, इंदु बंसल आदि मौजूद रहे।

फूलों की होली से गुंजा श्याम बाबा का दरबार

फाल्गुण महोत्सव के 11वें दिन श्रद्धालुओं ने भजनों संग मनाया उत्सव

हरिभूमि न्यूज | करनाल



करनाल। श्री खाटू श्याम मंदिर में फूलों की होली खेलते श्रद्धालु।

श्री श्याम सलाना कीर्तन मंडल की ओर से आयोजित श्री श्याम फाल्गुण महोत्सव के अंतर्गत 11वें दिन श्री खाटू श्याम मंदिर पुरानी अनाजमंडी में फूलों की होली का आयोजन हुआ। "जय श्री श्याम" के जयकारों के बीच श्रद्धालुओं ने एक-दूसरे पर फूल बरसाकर वातावरण को भक्तिमय बना दिया। भजन गायकों अमित केशव और रेखा सुरभि जी ने होली के भजनों से बाबा को रिलीया। ऐसा प्रतीत हो रहा था मानो श्रद्धालु स्वयं वृंदावन में श्री श्याम बाबा के साथ होली का आनंद ले रहे हों।

यजमानों के रूप में सुरेश कुमार, सुमन गुप्ता, अनुराग सिंगला, नितिका सिंगला, जतिन सिंगला, साहिल सिंगला (श्री राम फूड्स, तरावड़ी) ने शिरकत की। इस मौके पर मेयर रेणु बाला गुप्ता और भाजपा नेता बृज गुप्ता विशेष रूप से पहुंचे और बाबा का आशीर्वाद लिया। मेयर ने होली पर्व की शुभकामनाएं देते हुए भाईचारे के साथ त्योहार मनाने का संदेश दिया। कार्यक्रम में कुरुक्षेत्र विकास बोर्ड के चेयरमैन संजय बठला और पार्षद मेधा भंडारी भी उपस्थित रहे। साहिल सिंगला (श्री राम फूड्स, तरावड़ी) ने बाबा को बागा अर्पित किया। श्री मोरवी नंदन परिवार करनाल, सैनी समाज करनाल, आहुलाना धाम समालखा, एकादशी मंडल और अपना आशियाना करनाल के सदस्य भी उपस्थित रहे। कीर्तन मंडल परिवार से सुशील गर्ग, अजय सैनी, पंकिल गोयल, मोहन लोधी, राजीव जैन, परीक्षित जिंदल, गुरदियाल अग्रवाल, सुरेंद्र कुमार, सुदामा गर्ग, किशोर गर्ग, जतिन सिंगला, साहिल सिंगला आदि मौजूद रहे।

प्राकृतिक खेती अपना कर आय चार गुना करने की दिशा में बढ़ें किसान: श्याम सिंह

किसान मेले में कृषि मंत्री ने किया उन्नत बीज अपनाने का आह्वान

सरकार वर्ष 2047 तक किसानों की आय चार गुना करने के लक्ष्य पर काम कर रही

हरिभूमि न्यूज | करनाल



हरियाणा के कृषि एवं किसान कल्याण मंत्री श्याम सिंह राणा ने किसानों से आह्वान किया कि खेती की लागत घटाने और आमदनी बढ़ाने के लिए अच्छी गुणवत्ता की खाद, प्रमाणित उन्नत बीज और आधुनिक सिंचाई पद्धतियों को अपनाएं। उन्होंने कहा कि समय-समय पर खेत की मिट्टी की जांच कराना आवश्यक है, ताकि फसल के अनुरूप पोषक तत्वों का संतुलित उपयोग हो सके। पानी की बचत के लिए सॉलर कलर योजना अपनाने और रासायनिक निर्रत छोड़ प्राकृतिक खेती की ओर बढ़ने पर भी उन्होंने जोर दिया। कृषि मंत्री यहां भारतीय कृषि अनुसंधान परिषद के अंतर्गत केंद्रीय मृदा लवणता अनुसंधान संस्थान द्वारा आयोजित खरीफ किसान मेले में किसानों को संबोधित कर रहे थे। इससे पूर्व उन्होंने मृदा एवं फसल प्रबंधन, सिंचाई एवं जल निकास

सावनी फसलों की तैयारी का मंच

मंत्रों ने कहा कि यह मेला विशेष रूप से सावनी (खरीफ) फसलों की तैयारी को ध्यान में रखकर आयोजित किया गया है, ताकि किसानों को समय रहते बीज चयन, भूमि परीक्षण और नई तकनीकों की जानकारी मिल सके। उन्होंने कहा कि हरियाणा के पास देश की कुल कृषि योग्य भूमि का केवल 1.3 प्रतिशत हिस्सा है, फिर भी उत्पादन और डेयरी क्षेत्र में प्रदेश अग्रणी है। उन्होंने हरियाणा की समृद्ध परंपराओं का उल्लेख करते हुए कहा कि यहां का दूध-दही आधारित खानपान और पशुपालन संस्कृति प्रदेश की पहचान है। इसी सुदृढ़ पृष्ठभूमि के कारण हरियाणा के जवान सेना में और खिलाड़ी अंतरराष्ट्रीय मंचों, यहां तक कि ओलंपिक में भी उत्कृष्ट प्रदर्शन कर रहे हैं।

कृषि के साथ पशुपालन व बागवानी पर जोर

मंत्रों ने कहा कि भारत कृषि के लिए अनुकूल जलवायु और समतल भूमि वाला देश है। किसानों को मजबूत बनाने के लिए सरकार पशुपालन, बागवानी और मत्स्य पालन को बढ़ावा दे रही है। उन्होंने पुनः किसानों से अपील की कि वे मिट्टी की जांच, उन्नत बीजों का प्रयोग स्थिति में 'भावार्तर भरपाई योजना' के माध्यम से किसानों को राहत दी जा रही है। मेले में क्षेत्रीय युवा लवणता अनुसंधान संस्थान के निदेशक डॉ. राजेंद्र कुमार यादव, भारतीय कृषि अनुसंधान परिषद नई दिल्ली के उपमहानिदेशक डॉ. अमरेश कुमार नायक, कृषि विभाग के उपनिदेशक डॉ. वसोी सिंह तथा सिजेंटा इंडिया प्राइवेट लिमिटेड के निदेशक सुशील कुमार सहित अनेक अधिकारी व किसान उपस्थित रहे।

इन्हें किया सम्मानित

कार्यक्रम के दौरान उत्कृष्ट कार्य करने वाले किसानों को प्रशस्ति पत्र एवं स्मृति चिह्न देकर सम्मानित किया गया। सम्मानित होने वालों में सरदार करनल सिंह नगावा (पटियाला), वजीर सिंह व राज सिंह कथूरा (सोनीपत), रामनिवास कठवाड़ (कैथल), गुरपेण सिंह बरसल निसिंज, कश्मीर सिंह बाला (कैथल), राजेश बद्धरपुर (कैथल), सुरेंद्र पाल खानपुर (करनाल), राजेश कुमार खेड़ी सिक्कर (कैथल), अजय पाल बरसाना (कैथल), धर्म सिंह जागजी (सोनीपत), बलकार सिंह सांपला खेड़ी (कैथल), धर्म सिंह तैली खेड़ी, राजकुमार गोहिया (जौड़) और इंदु शर्मा साम्बली (करनाल) शामिल रहे। किसानों की आय चार गुना करने के लक्ष्य पर काम कर रही है। पहले फसल की बिक्री के बाद भुगतान में देरी होती थी, लेकिन अब 48 घंटे के भीतर राशि सीधे किसानों के बैंक खातों में पहुंच रही है। नुकसान की

होली की शुभकामनाएं दीं

कार्यक्रम में उपस्थित श्रद्धालुओं ने संकल्प लिया कि वे अपने जीवन में परमात्मा के ज्ञान, प्रेम, शांति और पवित्रता के रंग भरेंगे तथा समाज में सकारात्मकता फैलाने का प्रयास करेंगे। अंत में सभी ने एक-दूसरे को आध्यात्मिक होली की शुभकामनाएं दीं और मंगल मिलन का संदेश दिया। यह कार्यक्रम श्रद्धालुओं के लिए आध्यात्मिक जागरूकता और आत्म परिवर्तन का प्रेरणादायक माध्यम बना। इस अवसर नगर पालिका अध्यक्ष वीरेंद्र बंसल, रामनिवास बंसल, रमेश कुमार, राम कुमार गुप्ता, धनशंकर गर्ग, रजनी चौधरी, इंदु बंसल आदि मौजूद रहे।

खबर संक्षेप

नेत्र जांच शिविर में 53 ने करवाई जांच

शहजादपुर। श्री सनातन धर्म महावीर दल नारायणगढ़ के तत्वाधान में रविवार को लगाए गए निशुल्क नेत्र जांच शिविर में 53 नेत्र रोगियों ने अपने नेत्रों की विभिन्न बीमारियों की जांच करवाई। स्थानीय बजरंग भवन में लगाया गया यह शिविर कपिल आई अस्पताल तथा माधव नेत्र बैंक के सहयोग से लगाया गया। महावीर दल के महासचिव राजेश वर्मा ने बताया कि इस शिविर में कपिल आई अस्पताल से आई विशेषज्ञों की टीम ने लोगों की आंखों की बीमारियों की जांच की। साथ ही फ्री दवाइयां भी वितरित कीं।

शिविर में 51 यूनिट रक्त एकत्रित किया

शहजादपुर। महंत योगी बचन नाथ फाउंडेशन के द्वारा श्री श्री 1008 सिद्ध योगी बचन नाथ बचन की 20वीं पुण्य तिथि के उपलक्ष्य पर श्री श्री 1008 महंत योगी उषा नाथ गद्दीनसीन की अध्यक्षता में आयोजित कार्यक्रम 7 वां विशाल रक्तदान शिविर ब्लड बैंक सिविल अस्पताल के सहयोग से लगाया गया। इसमें 51 यूनिट रक्त एकत्र किया गया। शिविर में मुख्य अतिथि स्वामी ज्ञान नाथ ने शिरकत की। इस कैंप में सतीश राणा, सिकंदर डावर, डॉक्टर उषा, विपिन मिश्रा, अश्विनी डावर ने सेवा की।

हजारों रुपये के सामान पर किया हाथ साफ

शहजादपुर। रेड फोर्ट पेलैस और उसके साथ सटे एक पशु बाड़े में चोरों ने हजारों रुपये के सामान पर हाथ साफ कर दिया। पुलिस ने इस मामले में दो पीड़ितों को शिकायत पर अज्ञात चोरों के खिलाफ मुकदमा दर्ज कर जांच शुरू कर दी है। यहां के रहने वाले अमित कुमार गोयल ने पुलिस को दी शिकायत में बताया कि उन्होंने 'रेड फोर्ट पेलैस' ठेके पर लिया हुआ है। 27 फरवरी 2026 की रात चोरों ने पेलैस में प्रवेश कर साइकिल, जनेरेटर की बैटरी और कार 3की बैटरी, 10 लाइटें, 10 टैब और पतिले चोरी कर ली। चोरी की यह वारदात केवल नैलेस तक ही सीमित नहीं रही।

राष्ट्रीय लोक अदालत का आयोजन 14 मार्च को

अंबाला। हरियाणा राज्य विधिक सेवा प्राधिकरण के निदेशानुसार राष्ट्रीय लोक अदालत का आयोजन 14 मार्च 2026 को किया जाएगा। मुख्य न्यायिक दंडाधिकारी व सचिव जिला विधिक सेवा प्राधिकरण ने बताया कि लोगों के लंबित मामलों का निपटारा करने के लिए समय-समय पर लोक अदालतों का आयोजन किया जाता है, इस कड़ी में आगामी 14 मार्च 2026 को राष्ट्रीय लोक अदालत का आयोजन किया जा रहा है। लोक अदालत में वैवाहिक, पारिवारिक विवाद, आपराधिक मामले, भूमि अधिग्रहण, श्रम विवाद, बैंक रिकवरी मामलों और पेंशन मामलों का निपटारा होगा।

पास के डिपो से भी मिलेगा राशन

अंबाला। जिला के सभी पीडीएस लाभाधिकारियों से अपील की जाती है कि यदि आपके राशन कार्ड के साथ डेक किए गए राशन डिपो पर पीडीएस राशन वस्तुओं का स्टॉक खत्म हो जाता है तो पास के राशन डिपो से आवश्यक राशन वस्तुओं का अल्प राशन को चेतावनी दें। इसके लिए सभी डिपोधारकों को आदेश दिए गए हैं कि जब भी उनके डिपो पर कार्डधारक पोर्टेबिलिटी के तहत राशन प्राप्त करने के लिए आते हैं तो कार्डधारकों में पात्रता अनुसार राशन वितरण करना सुनिश्चित करें।

अपहृत लड़की गुरुग्राम से बरामद, आरोपी काबू

जौड़। सदर थाना सफ़ीदों इलाके से लम्बाग अढाई माह पहले अपहृत की गई नार्यालिया लड़की को पुलिस ने गुरुग्राम से बरामद कर आरोपित को काबू कर लिया। पुलिस ने आरोपित के खिलाफ अपहरण, यौन शोषण करने चार व छह पाक्सो एक्ट समेत अन्य धारा जोड़ कर अदालत में पेश किया। जहां से अदालत ने आरोपित को न्यायिक हिरासत में जेल भेज दिया। सदर थाना सफ़ीदों इलाके व्यक्ति ने गत 10 जनवरी को पुलिस को दी शिकायत में बताया था।

लाखों की संख्या में श्रद्धालु मत्था टेकने आते हैं

हरिभूमि न्यूज़

गांव जागधौली में 10 मार्च को सैंकड़ों वर्ष प्राचीन एक दिवसीय शीतला माता के मेले का आयोजन किया जाएगा। यह मेला हर साल होली के त्यौहार के बाद आने वाले पहले मंगलवार को लगता है। मान्यता है कि यहां पर श्रद्धालु मन्त मांगते हैं कि उनके बच्चे रोगों से दूर रहे व सही सलामत रहे और मन्त पूरी होने पर परंपरा के अनुसार श्रद्धालु मिट्टी से बने एक बर्तन कंडेरा को चढ़ाते हैं। यहां पर दूर दूराज क्षेत्रों से व पंजाब, हिमाचल, यूपी व अन्य प्रदेशों से भी लाखों की संख्या में श्रद्धालु मत्था टेकने आते हैं। मेले में बच्चों का पहला मुंडन भी कराया जाता है, यानी बच्चों के सुच्चे बाल भी



मुलाना। मां शीतला दरबार जागधौली।

कटवाए जाते हैं। इसके साथ ही नवविवाहित युगल मत्था टेकने आते हैं। सुरक्षा की दृष्टि से मेले में सीसीटीवी कैमरों से निगरानी रखी जाएगी।

मंदिर कमेटी द्वारा दंगल का भी आयोजन कराया जाता है। शीतला माता एक प्रमुख हिंदू देवी के रूप में पूजी जाती है।

भाजपा प्रदेशाध्यक्ष बडौली, शिक्षा मंत्री ने जाना हालचाल

मंत्री अनिल विज के जल्द स्वस्थ होने की कामना की

जम्मू-कश्मीर के नगराटा से विधायक देवयानी राणा ने मंत्री अनिल विज के निवास पर पहुंच उनका स्वास्थ्य जाना

हरिभूमि न्यूज़



अंबाला। भाजपा प्रदेशाध्यक्ष ऊर्जा मंत्री अनिल विज का हालचाल जानते हुए।

ऊर्जा, परिवहन एवं श्रम मंत्री अनिल विज के अंबाला छावनी स्थित आवास पर रविवार को भारतीय जनता पार्टी के प्रदेशाध्यक्ष मोहन लाल बडौली, प्रदेश के शिक्षामंत्री महिपाल ढांडा, कोसली विधायक अनिल यादव, जम्मू-कश्मीर के नगराटा से विधायक देवयानी राणा, पूर्व राज्यमंत्री असोम गोयल के अलावा विभिन्न संगठनों तथा बड़ी संख्या में प्रदेश के अलग-अलग जिलों से आए भाजपा कार्यकर्ताओं एवं उनके प्रशंसकों ने हालचाल जाना और उनके शीघ्र स्वस्थ होने की मंगलकामना की। प्रदेशाध्यक्ष मोहन लाल बडौली ने ऊर्जा मंत्री अनिल विज का स्वास्थ्य जानते हुए उनके जल्द स्वस्थ होने की कामना की। इस भेंट के दौरान उन्होंने संगठन से जुड़े विषयों पर भी संक्षिप्त चर्चा की। वहीं प्रदेश के शिक्षा मंत्री महिपाल ढांडा ने मंत्री अनिल विज के जल्द स्वास्थ्य लाभ की कामना की। जम्मू-कश्मीर के नगराटा से विधायक देवयानी राणा ने मंत्री अनिल विज के निवास पर पहुंच उनका स्वास्थ्य जाना। इस दौरान उनके साथ भाजपा जम्मू-कश्मीर के राज्य इकाई सदस्य चेतन वॉनचू भी मौजूद रहे। इसी प्रकार पूर्व राज्यमंत्री असोम गोयल, पूर्व

ये पहुंचे

इस अवसर पर सरबजोत सिंह जोर, जसवंत सिंह भाटिया, अमरप्रोत सिंह, राजेंद्र सिंह, कुलवंत सिंह, रणजोत सिंह, इकबाल सिंह, वन्दोप सिंह, हरविंद सिंह, कुलजोत सिंह बेदी, स्वर्ण सिंह, गुरजोत सिंह सहित अन्य मौजूद रहे। आर्य गल्लू कॉलेज की पूर्व प्राचार्य डा. अनुपमा आर्य ने मंत्री अनिल विज को समर्पित कविता "अजीम शरयू" सहित कई कविताएं पढ़ीं। मंत्री अनिल विज को समर्पित यह काव्य संग्रह उन्होंने स्वयं लिखा था। भाजपा महिला से जुड़ी महिलाओं ने मंत्री अनिल विज का हालचाल जाना, इसके अलावा भाजपा आईटी सेल टीम, विभिन्न भाजपा पार्षदों, पदाधिकारियों व कार्यकर्ताओं ने उनका हालचाल जाना। मंत्री अनिल विज का हाल जानने के लिए पूर्व सूचना आयुक्त हरिपाल व पंजाबी महासभा के राष्ट्रीय अध्यक्ष अशोक मेहता अपनी टीम के साथ मंत्री अनिल विज के आवास पर पहुंचे। इसी प्रकार कांग्रेस नया सदस्य सुधीर जायसवाल, अमेरिका में एनआरआई गुरुद्वारा सोसाइटी के प्रधान जयदेव चरण सिंह, जेसीआई अंबाला, ब्राह्मण समा सहित अन्य संगठनों के पदाधिकारियों व सदस्यों ने उनका हालचाल जाना।

रतिया विधायक रविंद्र ने मंत्री अनिल विज का हालचाल जाना सुबह ही अंबाला छावनी के कई गुरुद्वारा कर्मियों के पदाधिकारियों, सदस्यों व सिख संगत ने मंत्री अनिल विज के आवास पर पहुंच अरदास की। पंजाबी गुरुद्वारा साहिब के

हेडग्रंथी सुखविंद ने सिख संगत के साथ मिलकर अरदास की। सिख संगत ने कहा कि मंत्री अनिल विज अंबाला की शान हैं। वह सभी मिलकर यही कामना करते हैं कि वह जल्द स्वस्थ होकर जनसेवा के कार्यों में लौटें।

पीलिया, हेपेटाइटिस-ए के बढ़ते मामलों पर जिला प्रशासन स्वस्त

आवेश की अवेहलना पर ₹5000 जुर्माना, कानूनी कार्रवाई की चेतावनी

हरिभूमि न्यूज़



बराड़ा। पीलिया व हेपेटाइटिस-ए के बढ़ते मामलों के बीच मुनादी करते हुए कर्मचारी।

उगाला में पीलिया और हेपेटाइटिस-ए के बढ़ते मामलों ने प्रशासन की चिंता बढ़ा दी है। हालात को गंभीर देखते हुए खंड विकास अधिकारी के निदेश पर पूरे गांव में मुनादी कर सख्त आदेश जारी किए गए हैं। प्रशासन ने साफ कहा है कि खुले में रखे, कटे-फटे या असुरक्षित खाद्य पदार्थों की बिक्री किसी भी सुरत में बंदरिस्त नहीं की जाएगी। गांव में मुनादी के माध्यम से रेडी-फेडी संचालकों को चेतावनी दी गई है कि जंक फूड, दूषित पेय

पदार्थ और अस्वच्छ तरीके से तैयार खाद्य सामग्री को बिक्री पर तत्काल प्रभाव से प्रतिबंध रहेगा। बीमारी के फैलाव को रोकने के लिए अस्थायी रूप से रेडी-फेडी न लगाने के निदेश दिए गए हैं। आदेशों की अनदेखी करने वालों पर 5000 का जुर्माना लगाया जाएगा और जरूरत पड़ने पर कानूनी कार्रवाई भी की जाएगी। अधिकारियों ने दो टूक कहा कि सार्वजनिक स्वास्थ्य के साथ किसी भी प्रकार की लापरवाही या खिलवाड़ स्वीकार नहीं किया जाएगा। स्वास्थ्य विभाग की टीमों को निगरानी बढ़ाने और संदिग्ध मामलों पर तुरंत कार्रवाई के निदेश दिए गए हैं।

अपनी बेटी का विवाह तो सभी करवाते हैं परंतु पराई बेटी का विवाह करवाना सबसे बड़ी सेवा और पुण्य का कार्य है। सामूहिक विवाह समाज की आवश्यकता है। कन्याओं का विवाह करवाना पुण्य का कार्य है इससे बड़ी सेवा नहीं हो सकती। ऐसे आयोजन में सामाजिक संगठनों और समाज सेवियों को आगे आना चाहिए। यह बात राष्ट्रीय पंजाबी महासभा के राष्ट्रीय प्रधान एवं श्री कृष्ण कृपा सेवा समिति एवं जियो गीता कल्याण के अध्यक्ष अशोक

जेल में बंद शिक्षिका को मिली नियमित जमानत

जातिगत टिप्पणी करने का आरोप

हरिभूमि न्यूज़

एस्सी एस्टी अधिनियम के तहत आरोपी सरकारी स्कूल की शिक्षिका को अदालत से राहत मिल गई है। अतिरिक्त सत्र न्यायाधीश अमित शर्मा की अदालत ने आरोपी शिक्षिका को नियमित जमानत दे दी है। आरोपी शिक्षिका पर अपनी सहकर्मा के खिलाफ जातिगत टिप्पणी करने और सर्विस रिकॉर्ड में अजकड़ शब्द लिखने का आरोप था। राजश्रव वरिष्ठ माध्यमिक विद्यालय मॉडल टाउन में तैनात अर्थशास्त्र की पीजीटी शिक्षिका ने पुलिस को शिकायत दी थी। बताया

था कि वह अनुसूचित जाति से संबंध रखती हैं। कॉमर्स की पीजीटी शिक्षिका ने जातिगत द्वेष के चलते सितंबर 2024 में उनकी उपस्थिति पंजिका में डिस्मिस शब्द लिख दिया था। इससे पहले मार्च 2025 में प्रिंसिपल की मौजूदगी में उनके खिलाफ जातिसूचक शब्दों का इस्तेमाल भी किया गया था। सुनवाई के दौरान बचाव पक्ष ने बताया कि उनकी मुवक्कल स्थायी रूप से दिव्यांग हैं। उन्हें इस मामले में झूठा फंसाया गया है। वह 4 फरवरी 2026 से हिरासत में है। सरकारी वकील ने जमानत का विरोध करते कहा कि आरोप गंभीर है।

हरिभूमि न्यूज़

नारायणगढ़

अपनी बेटी का विवाह तो सभी करवाते हैं परंतु पराई बेटी का विवाह करवाना सबसे बड़ी सेवा और पुण्य का कार्य है। सामूहिक विवाह समाज की आवश्यकता है। कन्याओं का विवाह करवाना पुण्य का कार्य है इससे बड़ी सेवा नहीं हो सकती। ऐसे आयोजन में सामाजिक संगठनों और समाज सेवियों को आगे आना चाहिए। यह बात राष्ट्रीय पंजाबी महासभा के राष्ट्रीय प्रधान एवं श्री कृष्ण कृपा सेवा समिति एवं जियो गीता कल्याण के अध्यक्ष अशोक

पूरी उम्र के बावजूद निगम चुनाव में नहीं मिलेगा वोट का अधिकार

अंबाला। प्रस्तावित नगर निगम चुनाव के लिए एक तकनीकी पेंच सामने आया है। म्यूनिसिपल मामलों के जानकार हेमंत कुमार ने बताया कि 2 जुलाई 2024 के बाद 18 वर्ष की उम्र पूरी करने वाले युवा इस बार मतदान नहीं कर सकेंगे। इसका मुख्य कारण यह है कि नगर निगम चुनाव के लिए कोई अलग सूची नहीं बनती बल्कि विधानसभा की मतदाता सूची को ही आधार माना जाता है। हेमंत कुमार ने बताया कि मार्च 2017 में हरियाणा निगम चुनाव नियमावली में संशोधन किया गया था। नए नियमों के अनुसार, आयोग की ओर से हलके के लिए तैयार की गई सूची के नामों को ही बाडों में बांटा जाता है। यदि व्यक्ति का नाम विस की सूची में नहीं है तो निगम चुनाव में वोट नहीं डाल पाएगा।



नारायणगढ़। नवविवाहित जोड़ों को आशीर्वाद देते महासभा के पदाधिकारी।

मेहता ने कही। वे रविवार को नगर खेड़ा पर संस्था द्वारा करवाए जा रहे 13 कन्याओं के सामूहिक विवाह के

बासी खाने का लगता है भोग

शीतला माता स्वच्छता की अधिष्ठात्री देवी मानी जाती है, इसलिए शीतला माता की पूजा का विधान पूर्ण महत्त्वपूर्ण है। शीतला माता की पूजा विधि विधान के साथ की जाती है, शुद्धता का पूर्ण ध्यान रखा जाता है। इस विशिष्ट उपारना में एक दिन पूर्व देवी को भोग लगाने के लिए बासी खाने का भोग यानी रबसोडार उपयोग में लाया जाता है। बासी वस्तुओं का नैवेद्य शीतला माता को अर्पित किया जाता है। पूजन व भोग सोमवार मंगलवार को आधी रात 12 बजे किया जाएगा। यह मेला गांव के लिए किसी उत्सव से कम नहीं होता। इस मेले में समस्त गांववासी अपना पूरा सहयोग देते हैं। जागधौली सरपंच पति रणदीप राणा ने बताया कि शीतला माता के मंदिर का हर साल वढ़ावे का ठेका दिया जाता है। इस वर्ष मंदिर का ठेका 18 लाख 50 हजार रूप में हुआ है। जोकि पिछले वर्ष की तुलना में 2 लाख 39 हजार बढ़ा है। मेले की परंपरा के अनुसार ठेकेदार के घर से माता की ज्योत लाई जाती है और शीतला माता को जो पहला भोग लगाया जाता है। वह ठेकेदार के घर से लाए बासी भोजन का ही लगाया जाता है।

विवि में नए भवन के निर्माण का शिलान्यास बीके बहनों ने जल्द निर्माण कार्य पूरा होने की कामना की

हरिभूमि न्यूज़

अंबाला छावनी में प्रजापिता ब्रह्माकुमारीज ईश्वरीय विश्वविद्यालय की ओर से रविवार को भवन निर्माण का शिलान्यास समारोह आयोजित किया गया। कार्यक्रम सब जोन निर्देशिका राजयोगिनी ब्रह्माकुमारी आशा दीदी की अध्यक्षता में किया गया। पन्ना कॉलेज सेवा केंद्र की संचालिका राजयोगिनी ब्रह्माकुमारी रानी दीदी व सह संचालिका राजयोगिनी ब्रह्माकुमारी शोभा दीदी के निमंत्रण पर साहा, शाहाबाद, बराड़ा, मुलाना, सादौर, शहजादपुर, अंबाला शहर, यमुनानगर, करनाल

रिहायशी भवन से कीमती सामन चोरी

अंबाला। जलबेड़ा रोड स्थित ब्लॉक नंबर 11 के एक बंद मकान से चोर अलमारी तोड़कर सोने के आभूषण व नकदी ले गए। चोर खिड़की पर लगी ग्रिल उखाड़ने के बाद भीतर दाखिल हुए थे। 24 फरवरी को पड़ोसी से फोन पर सूचना मिली कि मकान के ताले टूटे पड़े हैं। पुलिस ने मकान मालिक प्रदीप आहलूवालिया की शिकायत पर केस दर्ज कर जांच शुरू कर दी। प्रदीप ने बताया कि 12 दिसंबर 2025 को अपने बेटे आदित्य के पास महाराष्ट्र गए थे। घर पर ताला लगा था। 24 फरवरी 2026 की दोपहर को उनके पड़ोसी राम शरण ने फोन पर सूचना दी कि उनके घर का ताला टूटा हुआ है।



अंबाला। समारोह में मौजूद मुख्यअतिथि अनुभवानंद महाराज व अन्य बीके बहनें।

व नारायणगढ़ स्थित ब्रह्माकुमारीज सेवाकेंद्रों से राजयोग शिक्षिकाएं भी समारोह में पधारी। कार्यक्रम में ब्रह्माकुमारीज पंजाब जोन के डायरेक्टर राजयोगिनी ब्रह्माकुमारी प्रेम दीदी फरीदकोट से व

राजयोगिनी ब्रह्माकुमारी उत्तरा दीदी चंडीगढ़ की विशेष वरदानी उपस्थिति रही। इसके अलावा कार्यक्रम में वरिष्ठ राजयोग शिक्षिका ब्रह्माकुमारी कविता दीदी भी चंडीगढ़ से पधारी।

कार की टक्कर से बाइक सवार की मौत, केस दर्ज

हरिभूमि न्यूज़

पंचकुला-यमुनानगर हाईवे पर एक दर्दनाक सड़क हादसे में 31 वर्षीय युवक की जान चली गई। पुलिस ने आरोपी कार चालक के खिलाफ लापरवाही से गाड़ी चलाने का मामला दर्ज कर लिया है। मृतक की पहचान राहुल (31 वर्ष) वासी गांव राजौली के रूप में हुई है। राहुल अंबाला शहर के जग्गी सिटी सेंटर में सिक्योरिटी गार्ड की नौकरी करता था। वह अपनी मोटरसाइकिल पर सवार होकर इयूटी के लिए घर से निकला था। सुबह करीब 8:45 बजे,

जब वह मधरपुरा के पास हाईवे पर पहुंचा तो शहजादपुर की ओर से आ रही एक तेज रफतार कार ने उसकी बाइक को जोरदार टक्कर मार दी। चश्मदीदी के मुताबिक, टक्कर इतनी भीषण थी कि राहुल का सिर सड़क पर जोर से लगा और वह गंभीर रूप से घायल हो गया। राहगीरों की मदद से घायल राहुल को तुरंत राजपुरा के लीलावती अस्पताल ले जाया गया। उसे बेहतर इलाज के लिए सिविल अस्पताल अंबाला कैट रेफर कर दिया गया। हालांकि अस्पताल पहुंचने पर डॉक्टरों ने उसे मृत घोषित कर दिया।

सर्वसम्मति से केएल सैनी बने प्रधान युवाओं को सभा से जोड़ने के लिए किया जाएगा प्रेरित

हरिभूमि न्यूज़

सैनी सभा हल्का की एक मीटिंग प्रधान डॉक्टर सुरेंद्र सैनी एवं महासचिव हेमराज सैनी की अध्यक्षता में सभा के प्रांगण में हुई। मीटिंग में सैनी सभा की गर्वनिंग बॉडी का चुनाव हुआ। चुनाव रिटर्निंग अधिकारी जंग बहादुर की देखरेख में हुआ गर्वनिंग बॉडी के सदस्यों का चुनाव सर्वसम्मति से हुआ। इसमें प्रधान केएल सैनी, महासचिव सोमनाथ सैनी, उप प्रधान सतपाल सैनी, कोषाध्यक्ष सुखविंदर सैनी सरपंच सरदेहड़ी, ज्वॉइंट सेक्रेटरी जसविंदर सैनी हल्दरी, कोऑर्डिनेटर डॉ. बलदेव सैनी बराड़ा, तकनीकी सलाहकार मायाराम सैनी मुलाना, लीगल



मुलाना। नवनि्युक्त प्रधान को बधाई देते सभा सदस्य।

एडवाइजर एडवोकेट संदीप सैनी सुभरी, मीडिया प्रभारी प्रवीण सैनी रजौली और वरिष्ठ सलाहकार जीत राम सैनी, जगीर सिंह सैनी, रोशन लाल सैनी धनौरी, रोशन लाल सैनी सुभरी को चुना गया। सभा के सदस्यों ने नवनि्युक्त टीम को मुंह मीठा कर बधाई दी। इस मौके पर

नवनि्युक्त प्रधान केएल सैनी ने अपनी टीम के सराहनीय योगदान के लिए धन्यवाद किया एवं उन्होंने कहा कि वह उनके कामों का अनुसरण कर सभा के निर्माणधीन भवन के कार्य को ओर तेजी से आगे बढ़ाएंगे। डॉ. सुरेंद्र सैनी, डॉ. बलदेव सैनी, नरेश सैनी सुभरी मौजूद थे।

नए सेवा करना ही नारायण सेवा

अशोक मेहता ने बताया कि यह सारा आयोजन गीता मनीषी स्वामी ज्ञानानंद महाराज की प्रेरणा से चल रहा है। संत हनुषा समाज का भला चाहते हैं। संत का जीवन पांच लक्षणों से परिपूर्ण होता है। संसार में बहुत कम लोग पाए जाते हैं, जो समाज व संसार का भला चाहते हैं। जो संसार का भला चाहता हो वह व्यक्ति संत होता है। जन्म से कोई व्यक्ति बड़ा नहीं होता जन्म से कोई व्यक्ति बड़ा नहीं होता, कर्म ही बड़ा बना सकता है। मनुष्य को उसके अच्छे कर्म ही अमर बनाते हैं। हर मनुष्य में संभावना है, उसकी क्षमता को पूरा उपयोग करना समाज पर निरभर है। जब हम सभी मानवतावाद के सिद्धांत पर प्रेरित होकर काम करेंगे तभी समाज का भला होगा। उन्होंने कहा कि आवश्यकता चरित्र को सजाने का है और इसका सामान श्रीमद्भागवत गीता में ही मिल सकता है। उन्होंने बताया कि समाज में रहकर नए सेवा करना ही नारायण सेवा है, जो लोग जरूरतमंदों की सेवा सहायता करते हैं, वे सच्चे समाजसेवी हैं। अपने लिए तो सभी जीते हैं, जो दूसरों की मदद के लिए आगे आते हैं वे सच्चे मानव होते हैं।

अवसर पर बोल रहे थे। कन्याओं के सामूहिक विवाह के दौरान बारात का नगर खेड़ा में स्वागत किया गया।